
ଆମୁଖ 


ମୋର 'ପେଟୁ ଗଳ୍ପଗୁଛୁ' ସଂକଳନଟି କେତେକ ପ୍ରକାଶିତ ଓ ଅପ୍ରକାଶିତ 
ଶିଶୁଗଳ୍ପ ସମ୍ଭାରର ସମାହାର | ଏହାର ସଂକଳନଟି କରିଛନ୍ତି ମୋର ପୂତ୍ର ମୃତ୍ୟୁଂଜୟ, 
ଜନ୍ମେଜୟ, ସଂଜୟ ଓ ତନ୍ମୟ । 


ଏହାର ପୂସ୍ତକାକାରେ ମୁଦ୍ରଣ ଓ ପ୍ରକାଶନଟି ଯେଉଁ ପ୍ରିୟ ସଂସ୍ଥାଟି ସଚ୍ଚିତ୍ର 
କରି ଏହା କରାଇଛନ୍ତି ତାଙ୍କୁ ମୋର ହୃଦୟବଭ୍ତଭାରୁ ଧନ୍ୟବାଦ । 


ପୁସ୍ତକଟି ବେଶ୍‌ ହୃଦୟଗ୍ରାହୀ, ମଜାଦାର ଓ ଶିକ୍ଷଣୀୟ ହୋଇଅଛି | ପାଠକେ 
ଓ ଆଲୋଚକ ତଥା ମୋର ସୁହୃଦ୍‌ବୃନ୍ଦ ଏହା ପାଠକରି ଯେ ଆନନ୍ଦ ହେବେ-ଏଥ୍‌ରେ 
ସନ୍ଦେହ ନାହିଁ । ଆଲୋଚକ ଓ ଗବେଷକଗଣ ଏଥ୍‌ରୂ ଯେ କିଛି ଉପାଦାନ ପାଇବେ 
ଏହା କହିବା ବାହୁଲ୍ୟ ମାତ୍ର । 


ସମସ୍ତଙ୍କର ଆଦରର ଧନ- ଏ ପୁସ୍ତକଟି ପାଠକମହଲ, ଶିକ୍ଷାୟତନ, 
ଶିକ୍ଷକ, ଶିକ୍ଷିକା ତଥା ଛାତ୍ର-ଛାତ୍ରୀମାନଙ୍କ ଦ୍ଵାରା ଆଦୃତ ଓ କ୍ରୀତ ହେଲେମୁଁ ଖୁସି 
ହେବି । ଏଇଟି ସେମାନଙ୍କ ବର୍ଭମାନ, ଅତୀତ ଓ ଭବିଷ୍ୟତର ସଂଗ୍ରହଣୀୟ 
ସାମଗ୍ରୀରୂପେ ସଦାସର୍ବଦା ଅଦ୍ୟ-ସଦ୍ୟ-ଗଦ୍ୟ ଭଳି ସମାଦୃତ ହେବ¬ଏହା ମୋର 
କାମନା । ଅତୀତରେ, ବଉଁମାନ ତଥା ଭବିଷ୍ୟତ ପାଠକେ ମତେ ଯେଭଳି ପ୍ରୋସ୍‌ାହନ 
ଦେଇଛନ୍ତି ଓ ଆଦର ପ୍ରଦାନରେ କୁଣ୍ଠିତ ନ ହୁଅନ୍ତି ସେଥ୍ପାଇଁ ଏ ସଂକଳନ 
ସେମାନଙ୍କ ହାତରେ ଟେକିଦେଲି । 


ଶ୍ରୀ ଧନେଶ୍ବର ସାମଲ 

ସେଦିନ ରାମୁ ନିତି -ପ୍ରତି ପରି ସ୍କୁଲକୁ ଯିବାକୁ ବାହାରିଲା । ମାତ୍ର 
ସେତେବେଳେ ସ୍କୁଲକୁ ଯିବାକୁ ତା'ର ଆଦୌ ଇଚ୍ଛା ନଥୁଲା । ମୋର ଯାଉଛି 
ସେଡିକି କିଏ ? ଆଜି ଯାଉଛି ଗୁଲି ଖେଳିବ । ସବ୍ରପିଲା ତ ଏ ଖେଳକ୍ର ଭଲ ପାଉଛନ୍ତି 
ଓ ଏଥ୍‌ରୁ ବେଶ୍‌ ମଜା ( ଆନନ୍ଦ) ପାଉଛନ୍ତି ।' ରାମୁ ଭାବିଲା ! 

ରାମୁ ଥ୍ଲା ଜଣେ ଅତି ମେଧାବୀ ଛାତ୍ର । ସେ ନିୟମିତ ଭାବେ ସ୍କୁଲକୁ 
ଯାଉଥଲା । ସେ ସ୍କୁଲକୁ ନଯାଇ ଗୁଲି ଖେଳିବାକୁ ମନେ ମନେ ସ୍ଥିର କରି ନେଇଥୁଲା । 

ପୁଣିଥରେ ସେ ଭାବିଲା “ ' ଅନେକ ପିଲା ତ ସ୍କୁଲରୁ ପଳାଇ ଆସୁଛନ୍ତି ବା 
ଆଦୌ ଇସ୍କୁଲକୁ ଯାଉନାହାନ୍ତି ଏଇପରି ନାନା ଖେଳ ଆଳରେ ! ଏ ତ ମୋର 
ସ୍କୁଲକୁ ନଯିବାଟା ମୋଟେ ପ୍ରଥମଥର ପାଇଁ ହେବ ! 

ଆଉ ପ୍ରକୃତରେ (ସତରେ ) ସେ ପ୍ରଥମଥର ପାଇଁ ତା'ର ଶ୍ରେଣୀରୁ 
ଅନୁପସ୍ଥିତ ରହି ଏହି ବଦମାସି କରିବା ଏବେ ତା” ନିକଟରେ ଏହି ସମସ୍ୟା ମୁଣ୍ଡ 
ଟେକିଲା । ସେ ତା'ର ଶ୍ରେଣୀରୁ ଅନୁପସ୍ଥିତ ପାଇଁ ତା' ଶିକ୍ଷକଙ୍କ ନିକଟରେ କି ଅବା 
କାରଣ ଦର୍ଶାଇବ ! 

ତତ୍କ୍ଷଣାତ୍‌ ( ସେତେବେଳେ ) ତା? ମନ-ମିଂଜାସରେ ଏହି ଭାବନା 
ଉଙ୍କିମାରିଲା, ‹ ‘ହୁଏତ ତମେ କହିପାର ଯେ, ତୂମର ମାଆ ହଠାତ୍‌ ବେମାର 
ପଡ଼ିଲେ । 

ମାତ୍ର ତା” ମସ୍ତିଷ୍ଠରେ ଅନ୍ୟ ଏକ ଭାଗରୁ ପ୍ରଶ୍ନ ଉଠିଲା, ˆ ‘ତଥାପି, ତୁମ 
ଘରର ଅନ୍ୟଲୋକେ ତାଙ୍କର ସେବାଯନ୍‌ କରିପାରିଥା'ନ୍ତେ ।” 

ରାମୁ ମସ୍ତିଷ୍କର (ମନର ) ପ୍ରଥମ ଭାଗ ଯୁକ୍ତିକଲା, “  କହଦବ ଯେ ସେ 
ଭାରି ବେମାର ଥୁଲା ଓ ତମକୁ ସ୍କୁଲକୁ ନଯାଇ ଘରେ ରହିବାକୁ କହିଲା ।” 

କିନ୍ଧ ତା'ମୂନର ଅନ୍ୟ ଏକ ଅଂଶରୁ ସେ ଏକ ତାଗିଦ୍‌ ପାଇ, ଏପରି 
ଭାବନାରୁ ବିରତ ହୋଇ ଦୁର୍ବଳ ହୋଇପଡ଼ିଲା, “ଯଦି ତୁମ ଶିକ୍ଷକ ତୂମ ମାଆଙ୍କୁ 
ଦେଖ୍ବାକୁ ବାହାରନ୍ି¬ ତେବେ କ'ଣ କରିବ ? 

ପ୍ରଥମ ଭାଗଟି ଏ ପ୍ରଶ୍ନର ଉତ୍ତର ଦେଲା, “ ‘ତମେ କହପାର ଯେ, ତାଙ୍କ 
ଅବସ୍ଥା ଅତି ଗ୍୍ନୂତର ହେବାରୁ ତାଙ୍କୁ ଡାକ୍ତରଖାନାରେ ଭରି କରାହୋଇଥ୍‌ଲା । 

ରାମୁ ଏବେ ବି ମନେମନେ ଦୁର୍ବଳ ହୋଇପଡ଼ିଥଲା | ˆ ମାତ୍ର ଶିକ୍ଷକ ଯଦି 
ମୋ କଥାକୁ ବିଶ୍ଵାସ ନ ଯା'ନ୍ତି... ।” 

“ଆଛୁ, ତେବେ ତମେ କହିବ ଯେ, ମୋର ଆଇ ମରିଗଲା—ଏଇଭଳି 
ଅନେକ କାରଣରୁ ତୁମେ ଯେ କୌଣସି ଗୋଟଏ ଶିକ୍ଷକଙ୍କୁ କହିଦବ ।” 

ସେତିକି ଥାଉ...ବନ୍ଦକର...ମୁଁ ଏହା ଶୁଣିବାକୁ ରାଜି ନୁହେଁ... ନା ନା, 
ଆଉ ମିଛର ଆଶ୍ରୟ ନିଆଯାଇ ପାରିବ ନାହିଁ !” ରାମୁ ଚିକାର କରି ଉଠିଲା 
ତା” ମନେ ମନେ ଏହିଭଳି ଏକ ସଂଘର୍ଷ ଚାଲୁଥ୍ବାରୁ ବା ପରସ୍ତର ବିରୋଧୀ ଭାବ 
ଉଠୂଥବାରୁ ସେ ତା'ର ଦୁଇ ହାତରେ ତା'ର କାନ ଦୁଇଟାକୁ ଘୋଡ଼ାଇ ଧରିଲା | 

“ମଁ ଏବେ ବୃଝିଲି । ପ୍ରଥମେ, ମତେ “ଏକ ମିଛ କହିବାକୁ ହୋଇଥାନ୍ତା । 
ଆଉ, ତାକୁ ସମର୍ଥନ କରି ସତ ବୋଲି ଜଣାଇବାକୁ ମତେ ପୁଣି ହଜାରେ ମିଛ 
କହିବାକୁ ପଡ଼ିଥାନ୍ତା । ସବୁଠାରୁ ଭଲ ମୁଁ ସ୍କୁଲକୁ ଯିବି । ଏହା କଲେ, ମୁଁ ଆଉ ମିଛ 
ଜାଲରେ ଛନ୍ଦିରି-ମନ୍ଦିରି ହୋଇପଡ଼ିବନି । 

ବଣ ମଝିରେ ଗୋଟିଏ ଆତ୍ବଗଛ | ସେହି ଆତ୍ବଗଛରେ ବାସ କରି ରହିଥାଏ 
ଗୋଟିଏ ମାଙ୍କଡ଼ | ଆଉ ଗଛ ମୂଳ ଜଙ୍ଗଲରେ ଥାଏ ହରିଣୀଟି ତାର ଦୁଇଟି ଛୁଆଙ୍କୁ 
ନେଇ | ହରିଣୀଟି ଦେଖବାକୁ ଯେମିତି ଡଉଲଡାଉଲ ଓ ହୃଷ୍ଠପୂଷ୍ଟ ସେମିତି ତାର 
ଛୁଆଯୋଡ଼ିକ ମଧ୍ଯ ଚିକ୍କଣ ଚାକ୍୍ଣ । ଦେଖବାକୁ ଭାରି ସୁନ୍ଦର | 

କିଛିଟା ଦୂରରେ ଗୋଟିଏ ଝାଡ଼ି ଆଢ଼ୁଆଳରେ ଗାତରେ ବାସକରେ 
ଗୋଟିଏ ଶିଆଳ ଆଉ ତାର ସ୍ତ୍ରୀ । ଶିଆଳର ସ୍ତ୍ରୀ (ଶିଆଳୀ ) ହରିଣୀର ଛୁଆଦୂଇଟାଙ୍କୁ 
ଦୂରରୁ ଦେଖ୍‌ ଭାବେ, ଆହା ! ଆହା ! ଏଇ ହରିଣର ଛୁଆ ଦୁଇଟାକୁ ଯଦି 
ଖାଇପାରନ୍ତି ! ଦିନେ ସେ ଶିଆଳକୁ କହିଲା, ତମେ ତ ଗୋଟିଏ ଅର୍କମା ପୂରୁଷ 
କିଛି କାମର ନୂହେଁ ! 

ଶିଆଳ ରାଗିଯାଇ କହିଲା, କଣ କହଲ, ତାର ମାନେ କଂ ଣ ? ସମସ୍ତେ 
ମତେ କହନ୍ତି ପଶ୍ଡିତ ଆଉ ତମେ କଣ ବ୍ରଦ୍ଧିର ଜାହାଜ ଆଉ ତମେ କଣ କହୁଛନା ମୁଁ 
କିଛି କାମର ନୁହେଁ । 

ଶିଆଳୀଟି କହିଲା, ମୁହଁରେ ବଡ଼ ବଡ଼ କଥା । ଠିକ୍‌ କାମ ବେଳକୁ ପଛଘୁଞ୍ଚା । 
ବଦ୍ଧିଆ ନୁହେଁ ଆଉ କଣ ? 

ଶିଆଳଟି ରାଗିଯାଇ କହ ଉଠିଲା, ଏତେ ବାଜେ କଥା କହିବା ଅପେକ୍ଷା 
କଣ କରିବାକୁ ହେବ କୁହ । 

—ଏଇ ଆମ୍ବଗଛତଳେ ହରିଣୀଟିର କି ସୁନ୍ଦର ଦୁଇଟା ଛୁଆ | ଯଦି 
ସେମାନଙ୍କୁ ଭୁଲେଇ ଏଠିକି ଆଣିପାର, ତେବେ ଜାଣିବି ଯେ ତୁମେ ବୁଦ୍ଧିର ଖଣି । 
ଯଥାର୍ଥରେ ବୁଦ୍ଧିମାନ ପଶ୍ଚିତ 

— ଏଇ ସବୁ କାମ କ”ଣ ଚଟାପଟ୍‌ ହୁଏ | ଛୁଆ ଦୁଇଟାଙ୍କ ଉପରେ ମୋର 
ମଧ୍ଯ ନଜର ଅଛି । କିନ୍ଧ ସବୁସମୟରେ ତ ହରିଣଟା ପହରା ଦେଲାଭଳି ଜଗିଛି । 
ତାଂ ଠାରୁ ତା'ର ଛୁଆ ଦୂଇଟାଙ୍କୁ ଛଡ଼ାଇ ଆଣିବାକୁ ଗଲେ ତା ମୂନିଆ ଶିଙ୍ଗ ଦ୍ଵାରା 
ମୋ ପେଟକୁ ଫୁଟାଇ ଦେବ ଯେ । ଏଇଥ୍ପାଇଁ ଡର । 

— ସେ କଥା ମୁଁ ଜାଣେ, ତେଣୁ ତ ବୁଦ୍ଧି ଖଙ କରିବା ଦରକାର | 

— ଏ ବିଷୟରେ ତମେ କିନ୍ତୁ ମୋତେ ଟିକିଏ ସାହାଯ୍ୟ କରିପାର । 

— କଣ କରିବାକୁ ହେବ ଟିକିଏ ଶୁଣେ | 


—~ 

— ମାଙ୍କଡ଼ଟା ଯେତେବେଳେ ଗଛରେ ନଥ୍ବ ସେତେବେଳେ ତମେ ହରିଣା 
ସାଙ୍ଗରେ ଭାବ ଜମାଇବାକୁ ଚେଷ୍ଟା କର । 


— ମୁଁ ତା ସହିତ ଭାବ ଜମେଇବାକୁ ଗଲେ ହରିଣୀଟି ମୋର ମତଲବ 
ବୁଝିପାରି ଶିଙ୍ଗଦ୍ଧାରା ମତେ ଏମିତି ଭୂସିଦେବ ଯେ ମୋ ପେଟ ଫାଟିଯିବ । ସେଥ୍ପାଇଁ 
କହୁଛ ଏମିତି ଟିକିଏ ସାହାଯ୍ୟ କରିବାକୁ ନା କଣ | ଆହା ଗୋ ମୋ ଗୁଣଧର । 


— ଆରେ ବାବୁ, ଆଗେ ତମେ ଏତେ ପାଖକୁ ଯିବ କାହିଁକି । ଦୂରରେ 
ଥାଇ ଭାବ ଜମାଇବାକ୍ର ଚେଷ୍ଟା କର, ବିପଦର ଆଶଙ୍କା ଦେଖ୍ଲେ ପିଠି ବୁଲାଇ 
ପଳାଇ ଆସିବ । 


— ବେଶ୍‌, ଭାବ ଜମେଇ ସାରିଲାପରେ କଣ କରିବାକୁ ହେବ ମୋତେ 
କୃହତ ଭଲା । 


— କଣ କହିବି ଯେ ଏଇତ- ମୁଁ ମହାପଶ୍ଡିତ, ମୁଁ ଗୋଟିଏ ପାଠଶାଳା 
ଖୋଲିଛି, ସେହି ପାଠଶାଳାରେ ଶଶା, ଘୋଡ଼ା, ବଣମଣିଷ, ହାତୀ, ବାଘ, ସିଂହ 
ସମସ୍ତଙ୍କର ଛୁଆଗୁଡ଼ିକ ଲେଖାପଢ଼ା ଶିଖୁଛନ୍ତି । ତୁମର ଦ୍ରଇଟା ଛୁଆଙ୍କୁ କାହିଁକି 
ପଢ଼ିବାକୁ ପଠାଉନା । ଭଉଣୀ କାହିଁକି ଏମିତି କରୁନା ? 

— କିନ୍ତୁ ହରିଣୀଟି ଯଦି ରାଜି ନହୁଏ ? 

— ଦିନେ ନା ଦିନେ ତ ରାଜି ହେବ । ବାରମ୍ବାର ଯିବାଆସିବା କରି ଭାବ 
ଲଗାଅ, ତାପରେ ରାଜି କରାଇ ନେବ । 

— ତଦ୍ଧାରା ବି ଯଦି ରାଜି ନହୁଏ ? 

— ସେତେବେଳେ କହିବ, ଏତେ ଯନ୍‌ ଏତେ ଆଦର କରି ଛୁଆଗରଡ଼ାଙ୍କୁ 
କଣ ମାଙ୍କଡ଼ କରିବ ନା କଣ ? ଏଣେ ତୂମ ଗଛ ଉପରେ ମାଙ୍କଡ଼ଟିଏ ବାସ କରୁଛି, 
ତାପରେ ଯଦି ଲେଖାପଢ଼ା ନ ଶିଖାଇ ଛୁଆଦ୍ରଇଟାଙ୍କୁ ତ ଖାଲି ଆଦର ଦେଲେ ଚୃଳିବ 
ନାହିଁ, ସେ ସବୁ ଏଇ ପୋଡ଼ାମୁହାଁ ବାନ୍ଦର ଭଳି ହେବେ । କହିବ, ଯଦି ଆମ କଥା 
ବିଶ୍ନାସ ନ ହେଉଛି ଭଉଣୀ, ତେବେ କୌଣସି ଜଣେ ମଣିଷ ପଡ୍ଚିତଙ୍କୁ ପଚାରି ବୁଝି 
ନେଇପାର, ସତ କି ମିଛ | ଏଣିକି ପଠାଇବ ତ | ଶୁଭକାର୍ଯ୍ୟରେ ବିଳମ୍ବ କଲେ ଲାଭ 
କିଛି ନାହିଁ, କାଲିଠୁ କାମରେ ଲାଗିଯାଅ | ତାପରେ ଦେଖୁବ କଣ ହେବ । 

— ଠିକ୍‌ ଅଛି ଦେଖ୍‌ ଚେଷ୍ଟା କରେ | 

ତା ପରଦିନ ଶିଆଳୀ ଯାଇ ଦେଖୁଲା, ମାଙ୍କଡ଼ଟି ଗଛରେ ନାହିଁ, ତତ୍କ୍ଷଣାତ୍‌ 
ସେ ଗଛ ମୂଳକୁ ଯାଇ ଡାକିଲା ଭଉଣୀ ହରିଣୀ, ଭଉଣୀ ହରିଣୀ, ଘରେ ଅଛ କି 
ନାହିଁ ? 

ହରିଣୀଟି ଶିଆଳୀର ହାବଭାବ ଜାଣେ । ସେ ଝାଟି ଭିତରେ ଥାଇ ଉଚ୍ଚ 
ସ୍ଵରରେ ଶିଆଳୀକି କହଲା, ଯଦି ଭଲଚାହଁ ତ ଶୀଘ୍ର ଏଠୁ ବାଟକାଟ, ନହେଲେ ଏ 
ଶିଙ୍ଗରେ ତମ ପେଟ ଫୁଟାଇ ଦେବି । ଏତେ ଖାତିର କାହିଁକି ଆଜି ଦେଖାଉଛ । 

ଶିଆଳୀ କହିଲା, ଛି ! ଛି ! ଭଉଣୀ, ମୋର କିଛି ଉଦେଶ୍ୟ ନାହିଁ, ପାଖରେ 
ଥାଇ ଏକୁଟିଆ ଏକୁଟିଆ ଦିନ କଟାଉଛି, ତେଣୁ ତୁମ ସାଙ୍ଗରେ ଟିକିଏ ଗପସପ ବା 
ଆଳାପ ଆଲୋଚନା କରିବା ପାଇଁ ଆସିଲି । 

— ଏସବୁ କଥା ମୁଁ ଜାଣେ, ଅସଲ ମତଲବଟା କଣ କି ? 

— କିଛି ମନ୍ଦ ଉଦ୍ଦେଶ୍ୟ ନାହିଁ ଭଉଣୀ, ତାଛଡ଼ା ଆମେ ସ୍ଵାମୀ -ସ୍ୀ 
ଦୁଇଜଣଯାକ ମାଛ ମାଂସ ଖାଉନା । 

— କଣ କହିବାର ଅଛି କୃହ ? ଜାତିରେ ଶିଆଳ ହୋଇ ମାଛ ମାଂସ 
ଖାଅନା ? 

— ଗୁରୁଙ୍କ ଦୟା ହୋଇଛି ଯେ ! 

— କିଭଳି ? 

— ଆମେ ସ୍ବାମୀ -ସ୍ତ୍ରୀ ଦୁଇଜଣଯାକ ସେବା ତୀର୍ଥକୁ ଯାଇଥ୍‌ଲୁ । 
ସେଇଠାରେ ହିଁ ଗମ୍ଭୀରା ବାବାଙ୍କର ଦର୍ଶନ ପାଇଲୁ । ଗୁରୁଜୀ କହିଲେ, ଯେଉଁମାନେ 
ମାଛ ମାଂସ ଖାଆନ୍ତି ସେହିମାନେ ଅଯଥାରେ ପେଟଟାକର ବିଗାଡ଼ି ଦିଅନ୍ତି ସିନା । 

— ଖୁବ୍‌ ଭଲକଥା ତ ତାହେଲେ । 

— ସେ କଥା ଶୁଣି ମାଛ ମାଂସ ଉପରୁ ଆମ ଦୂଇଜଣଙ୍କର ଲାଳସା 
ତୃଟିଯାଇଛି । କେମିତିକି ସେଥପ୍ରତି ଗୋଟିଏ ଘୃଣାଭାବ ଚାଲି ଆସିଛି । ଏମିତିକି 
ମାଛମାଂସର ନାମ ଶୁଣିଲେ ମଧ୍ଯ ଆମକ୍ର ବାନ୍ତି ମାଡ଼େ । 

— ତାହେଲେ ତୁମେ ଓ ତୂମର ସ୍ବାମୀ କଣ କର ? 
— ମୋର ସ୍ଵାମୀ ଜଣେ ମହାପସଶ୍ଚିତ ! ବାଘ, ଭାଲୁ, ଠେକୁଆ, ଘୋଡ଼ା ଏ 


ସମସ୍ତଙ୍କ ଛୁଆମାନଙ୍କୁ ନିତି ସେ ଲେଖାପଢ଼ା ଶିଖାନ୍ତି । ଏମିତିକି ସେ ଘରଟାକୁ 
ପାଠଶାଳା କରିଦେଇଛନ୍ତି । ଏଥୁପାଇଁ ମଧ୍ଯ ସେ କିଛି ଟଙ୍କା କଉଡ଼ି ନିଅନ୍ତି ନାହିଁ । 
— କେମିତି ଚଳ ତାହେଲେ ? 
— ଅସୁବିଧା କଣ ? ଫଳମୂଳ ଖାଇ ଆମେ ବେଶ୍‌ ଚଳିଯାଉ | ଭଉଣୀ, 


ଏ ତାଙ୍କର ଖାଇବାର ସମୟ ହୋଇ ଆସିଲାଣି । ମୁଁ ନିଜେ ହାତରେ ତାଙ୍କୁ ବାଢ଼ି 
ନଦେଲେ ତାଙ୍କୁ ଆଉ ଜମା ରୂଚେନା | 


— ଠିକ୍‌ ଅଛି । ପରେ କୌଣସି ଏକ ଦିନ ଆସ | 


ତା ପରଦିନ ପୁଣି ଗଛରେ ମାଙ୍କଡ଼ ନଥ୍ବାର ଦେଖ୍‌ ଶିଆଳୀ ହରିଣୀ 
ନିକଟକୁ ଆସିଲା । ହରିଣ ଛୁଆ ଦ୍ରଇଟାଙ୍କୁ ପାଖରେ ଦେଖ୍‌ ଶିଆଳୀ କହିଉଠିଲା 
ସତରେ ଭଉଣୀ ତୂମ ଛୁଆ ଦୂଇଟି ଭାରି ସୁନ୍ଦର । ଚରୂୁଥୂଲେ ତାଙ୍କୁ ଚାହିଁଲେ ଆଖ୍‌ 
ବା ପେଟ ପୂରିଯାଏ । ମା ଯାହାଙ୍କର ଏତେ ସୁନ୍ଦର ଛୁଆ ବା ନହେବେ କେମିତି । 
ଆମର ଛୁଆଗୁଡ଼ା, କ'ଣ ଯେ କହିବି, ନିତାନ୍ତ କୁସ୍‌ିତ । ନିଜର ଛୁଆଙ୍କୁ ଦେଖ୍ଲେ 
ମତେ ନିଜେ ହିଁ ଘୃଣା ଆସିଯାଏ । 

— ଏମିତି କାହିକିବା କହୁଛ | ସବୁ ତ ଭଗବାନଙ୍କ ସୃଷ୍ଟି । 

¬ କାଲି ମୋ ସ୍ବାମୀଙ୍କ ନିକଟରେ ତୂମ ଛୁଆଦୂଇଟାଙ୍କ କଥା କହୁଥ୍ଲି | 

— ଶୁଣି ସେ କଣ କହିଲେ ? 

¬ କହିଲେ, ଏତେ ସୁନ୍ଦର ଛୁଆ ପାଠଶାଳାରେ ପଢ଼ିଲେ ଭାରି ଭଲ ଲାଗିବ । 
ଆଛୁ ଭଉଣୀ ତୁମର ଛୁଆ ଦ୍ରଇଟାଙ୍କୁ ଆମ ସ୍ଵାମୀଙ୍କ ପାଠଶାଳାକୂ କାହିଁକି ପଠାଇ 
ଦେଉନାହଁ ? ପଢ଼ାଶୁଣା କରି ପଶ୍ଡିତ ହେବେ ନା ଏମିତି ମୂର୍ଖ ହୋଇ ରହିବେ । 

— ଆଛୁ। ଦେଖେ । ମାଙ୍କଡ଼ ଭାଇ ଆସୁ । ତା ସହିତ ପରାମର୍ଶ କରି ପରେ 
ତୁମକୁ କହିବି । 

— ମାଙ୍କଡ଼ଭାଇ କିଏ ଭଉଣୀ ? 

— ଏଇ ଆମ୍ବଭଗଛରେ ରହେ, ଆମକୁ ଭାରି ଭଲପାଏ । ମୋର ସ୍ଵାମୀ 
ବଣକୁ ଚରିବାକୁ ଯିବା ଆଗରୁ କହିଯାଇଛନ୍ତି-ଯାହାକିଛି କରିବ, ମାଙ୍କଡ଼ଭାଇଙ୍କ 
ସଙ୍ଗେ ପରାମର୍ଶ କରି କରିବ । 

— ଭଉଣୀ, ମୁଁ ଗୋଟିଏ କଥା କହିବି କି ? 

— କୁହ | 

— କଣ କି, ସେମାନେ ତ ଲେଖାପଢ଼ା ଜାଣନ୍ତି ନାହି, ମାଙ୍କଡ଼ ଜାତି | 
ସବୁକିଛି କଥାରେ ମାଙ୍କଡ଼ ଭାଇ ସଙ୍ଗରେ ପରାମର୍ଶ କରିପାର, କିନ୍ତ ଲେଖାପଢ଼ା 
ବା ପାଠପଢ଼ା ସଂକ୍ରାନ୍ତରେ ତାଙ୍କ ସହିତ କିବା ଆଲୋଚନା କରିବ, ଠିକ୍‌ ହେବ ନାହିଁ 

— କାହିଁକି ? କାହିଁକି ? 

— ଶାସ୍ପରେ ମନା ଅଛି । ମଣିଷର ଛୁଆମାନଙ୍କୁ ବେଶୀ ଆଦରକଲେ 
ସେମାନେ ପଢ଼ାଶୁଣା କରନ୍ତି ନାହିଁ । ବେଶୀ ସ୍ବେହ କଲେ ସେମାନେ ପଢ଼ାଶୂୁଣା 
କରନ୍ତି ନାହିଁ । ବେଶୀ ସ୍ବେହ କଲେ ସେମାନେ ବାନ୍ଦର ହୋଇଯାନ୍ତି । ମାଙ୍କଡ଼ଗୁଡ଼ା 
ଚିରଦିନ ହିଁ ଲେଖାପଢ଼ାର ଶତୁ । ସେମାନେ ତ ଲେଖାପଢ଼ା କରନ୍ତି ନାହିଁ, ଅନ୍ୟ 
କାହାକୁ ମଧ୍ଯ ପଢ଼ାପଢ଼ି କରିବାକୁ ବାରଣ କରନ୍ତି 

— ସତ ନା କଣ । 

— ତା ହେଲେ କଣ କହୁଛ ଭଉଣୀ । ମୋ କଥାରେ ଯଦି ତୂମର ବିଶ୍ଵାସ ନ 
ହେଉଛି ତାହେଲେ କୌଣସି ଜଣେ ମଣିଷ ପଡଶ୍ତିତଙ୍କୁ ଡାକି ପଚାରିପାର | ଦେଖ୍ବ 
ସେ ବି ଏଇ କଥା କହିବେ । 

ଶିଆଳୀର ଭାଗ୍ୟକୁ ଠିକ୍‌ ଏତିକିବେଳେ ଜଣେ ଚୃଟିବାଲା ବ୍ରାହ୍ମଣ ପଶ୍ତଡିତ 
ସେଇବାଟେ ଯାଉଥୁଲେ | ତାଙ୍କୁ ଦେଖ୍‌ ହରିଣୀଟି ତାଙ୍କୁ ଡାକିଲା ବ୍ରାହ୍ମଣ ନନା । 

— ନନା, ନନା, ଗୋଟେ କଥା ପଚାରିବି ? 

ଭୋଜିଖାଇ ଆସିଲାପରେ ପେଟ ବ୍ରାହ୍ମଣଟି ବେଶ୍‌ ଖୁସିଥ୍ଲା । ଠିଆ ହୋଇ 
ଯାଇ କହଲା ଗୋଟିଏ କଥା କଣମ ଆଉ କିଛି ବି ପଟାରି ପାର । 

— ଆଛୁ ବେଶୀ ସ୍ବେହ କଲେ ପିଲାଗୁଡ଼ାକ ବାନ୍ଦର ହୋଇଯାଆନ୍ତି ନି ? 
ଏଇ କଥା ତ, କଣ ଠିକ୍‌ ନୁହେଁ ? 

ଚୂଟିବାଲା ବ୍ରାହ୍ମଣ ପଣ୍ଡିତ ମୁଣ୍ଡ ହଲାଇ କହିଲା, କଥାଟା ପୂରାପୂରି ଠିକ୍‌ 
ଏକବାରେ ଠିକ୍‌ । ଏହା କହକହୁ ବ୍ରାହ୍ମଣ ସେଠୁ ଚାଲିଗଲା । 

ବ୍ରାଡ୍ମଣ ଚାଲିଯିବାପରେ ଶିଆଳୀ କହିଲା, ଶୁଣିଲ ତ ହରିଣୀ ଭଉଣୀ | 
ମୋ କଥା ନୁହେଁ ? ଏଇ ଚୃଟିବାଲା ମଣିଷ ପଶ୍ିତଙ୍କ କଥା । 


ଏହାପରେ ଆଉ ବା କଣ କିଛି କଥା ଥାଏ । ହରିଣୀଟି ଆଉ ବିଶେଷ କିଛି 
ଭାବନା ଚିନ୍ତା କଲାନାହି । ତତ୍‌କ୍ଷଣାତ୍‌ ତାର ଦୁଇଟି ଛୁଆଙ୍କୁ ନେଇ ଶିଆଳୀ ସଙ୍ଗରେ 
ତାର ଘରକୁ ଗଲା | ଶିଆଳ ପଣ୍ତିତ ଆଖୁରେ ଚଷମା ଦେଇ ଗୋଟିଏ ବହି ଗାତ 
ବାହାରେ ବସି ପଢୂଥୁଲା | ହରିଣୀଟି ଶିଆଳକ୍ର କହିଲା, ପଶ୍ତିତ ମହାଶୟ, ଆପଣଙ୍କ 
ନିକଟକୁ ଆସିଛି । ଆମର ପିଲା ଦୁଇଟା ଅତି ଆଦର-ସ୍ବେହରୁ ବାନ୍ଦର ହୋଇ 
ଉଠିଲେଣି । ସବ୍ରବେଳେ ଖାଲି ଖାଇବା ଖାଇବା ହେଉଛନ୍ତି । ମୋର ଇଚ୍ଛା ଆପଣ 
ଏମାନଙ୍କୁ ଲେଖାପଢ଼ା ଶିଖାନ୍ତୁ । ଏମାନେ ଆପଣଙ୍କ ଭଳି ପାଠୁଆ ପଶ୍ତିତ ହୁଅନ୍ତୁ । 
ଶିଆଳ ପଶ୍ତିତ ଗମ୍ଭୀର ହୋଇଯାଇ କହିଲା, ମୋ ପତ୍ନୀଙ୍କ ନିକଟରୁ ଆପଣଙ୍କର 
ସବ୍ରକଥା ମୁଁ ଜାଣିଛି, ଶୁଣିଛି । ସେମାନଙ୍କ ପାଇଁ ଆପଣଙ୍କୁ ଏତେ ଭାବିବାକୁ ପଡ଼ିବ 
ନାହିଁ । ଛାଡ଼ିଦେଇ ଯା”ନ୍ତୁ । ଏମାନଙ୍କ ପ୍ରତି ମୁଁ ବିଶେଷ ଧ୍ୟାନଦେଇ ଏଇଘରେ ରଖ୍‌ 
ପଢ଼ାଇବି । 

ଦୁଇଟି ହରିଣ ଛୁଆଙ୍କୁ ଶିଆଳ ପଡ୍ରିତଙ୍କ ହାତରେ ସମର୍ପିଦେଇ ହରିଣୀଟି 
ତାର ବସାକୁ ଫେରି ଆସିଲା । 

ପରଦିନ ସକାଳେ ମାଙ୍କଡ଼ଟି ପୁଣି ସେଇ ଗଛକୁ ଲେଉଟି ଆସିଲା । 
ଗଛତଳେ ଏକୂଟିଆ ହରିଣୀଟିକୁ ଦେଖ୍‌ ପଚାରିଲା, ଛୁଆଦୁଇଟା କେଉଁଠି ? ¬ ଗବୁ 
ଆଉ ହବୁ ! କାହିଁ ମୁଁ ତ ଦେଖୁନି ସେମାନଙ୍କୁ ? 

—ହରିଣୀଟି ତତ୍କ୍ଷଣାତ୍‌ ସବୁକଥା ଖୋଲାଖୋଲି ଭାବେ ନେତାଙ୍କୁ 
କହିଦେଲା । ` 

— ଶୁଣି ମାଙ୍କଡ଼ଟି କହିଉଠିଲା, ସର୍ବନାଶ କଲ | ବର୍ଭମାନ ଚାଲ ଶିଆଳ 
ଘରକୁ । ବେଶୀକାଳ ବିଳମ୍ବ କଲେ... 

— କିନ୍ଧ ଶିଆଳ ପଶ୍ତିତ ଯେ ସାତଦିନପରେ ପଚାରି ବ୍ରଝିବା ପାଇଁ ଯିବାକୁ 
କହିଛନ୍ତି । 

— ସାତଦିନପରେ ଗଲେ ଗୋଟିଏ ହେଲେ ଛୁଆ ପାଇବନାହି | ଚଞ୍ଚଳ 
ଚାଲ ! ତତ୍କ୍ଷଣାତ୍‌ ହରିଣୀଟି ମାଙ୍କଡ଼କୁ ନେଇ ଛୁଟିଚାଲିଲା ଶିଆଳ ଘର ଆଡ଼େ । 
ଶିଆଳଟି ସେତେବେଳେ ଆରାମ କରି ଘୁମାଉଥୁଲା । ଶିଆଳୀ କହିଲା, କାଲି 
ରାତିଂ ୨ରିଣମାଂସ ପେଟେ ଖାଇ ବର୍ଭମାନ ଘୂଙ୍ଗୁଡ଼ି ମାରି ଘୁମାଉଛ ! 

ଶିଆଳଟି ଘୂମାଉ ଘୁମାଉ କହିଲା ଆଉ ଗୋଟିଏ ଛୁଆଅଛି ତାକୁ ତିନିଦିନ 
ପରେ ଖାଇବି । ଶିଆଳୀ ପଚାରିଲା, ସାତଦିନ ପରେ ହରିଣୀ ଭଉଣୀ ଯଦି ତା'ର 
ଛୁଆଙ୍କୁ ଆସି ଖୋଜେ ତା'ହେଲେ ତାଙ୍କୁ କଣ କହିବ ? 

— ସେତେଦିନଯାଏ ଆମେ ଏଇଠି ରହିଲେ ତ | 

ଗାତବାହାରେ ଥାଇ ମାଙ୍କଡ଼ ଆଉ ହରିଣୀ ସବ୍ରକଥା ଶୂଣିପାରୁଥ୍‌ଲେ | 
ମାଙ୍କଡ଼ଟି ଚୂପ୍ଚାପ୍‌ ହରିଣୀକ୍ର କହିଲା, ନିଜ କାନରେ ତ ଏମାନଙ୍କ କଥା ଶୁଣିଲ । 
ଦ୍ରଷ୍ଟଲୋକଙ୍କ ମିଷ୍ଟ କଥାରେ ଆଗ୍ରତୂୁରା ମାତିଗଲେ ଶେଷରେ ସର୍ବନାଶ ବା ପ୍ରାଣନାଶ 
ହୁଏ | 

— ତା ତ ଶୁଣିଲି । ବର୍ଉମାନ କଣ କରିବା | 

— ଶିଆଳ ପଶ୍ତିତକୁ ତମେ ଡାକ, ଡାକି କୁହ, ତୂମେ ତୁମର ଆଉଜଣେ 
ଭଉଣୀ ଛୁଆଙ୍କୁ ସାଙ୍ଗରେ ଆଣି ଏଠି ଛାଡ଼ିବା ପାଇଁ ପଢ଼ିବାକୁ । ମୁଁ ଆଢ଼ୁଆଳରେ 
ଅଛି । ଯେମିତି ସେ ଗାତ ବାହାରକୁ ଆସିବ ସେମିତି ତମେ ତମ ଶିଙ୍ଗ ଦ୍ଵାରା ତା 
ପେଟକୁ ଫୁଟାଇ ଚାପି ଧରିବ । 

ମାଙ୍କଡ଼ଟର ପରାମର୍ଶ କ୍ରମେ ହରିଣୀଟି ସାଙ୍ଗେ ସାଙ୍ଗେ ତାକିଲା, ଶିଆଳ 
ପଶ୍ତିତ ମହାଶୟ, ଟିକିଏ ଦୟାକରି ବାହାରକୁ ଆସନ୍ଧୁନା । 

— କିଏ ? 

ମୁଁ ହରିଣୀ ଭଉଣୀ, ମୋ ଭଉଣୀର ଛୁଆମାନଙ୍କୁ ଆପଣଙ୍କ ପାଠଶାଳାରେ 

ନାମ ଲେଖାଇ ଦେବାକୁ ସାଙ୍ଗରେ ଆଣିଛି । 

— ସତେ ନା କ'ଣ । ଯାଉଛି । ଯାଉଛି । 

ଶିଆଳଟି ଗାତରୁ ବାହାରି ଆସିଲା। ଯେମିତି ଆସି ସାମ୍ପାରେ ଠିଆ ହୋଇଛି 
ସେମିତି ହରିଣୀ ତାର ମୁନିଆ ଶିଙ୍ଗ ଦ୍ଵାରା ତାର ପେଟକୁ ଫୁଟାଇ ଚାପି ଧରିଲା । 
ଏତିକିବେଳେ ମାଙ୍କଡ଼ଟି ଆସି କହିଲା, ସଇତାନ ପଶ୍ତିତ, ତୋ ସ୍ତ୍ରୀ କି କହ ହରିଣ 
ଛୁଆମାନଙ୍କୁ ବାହାରକୁ ଘେନି ଆସ୍ଟ ନଚେତ୍‌... 

ଶିଆଳଟି କାନ୍ଦକାନ୍ଦ ହୋଇ ଶିଆଳୀକି କହିଲା, ହରିଣ ଛୁଆକୁ ବାହାରକୁ 
ଆଣ। 

ଶିଆଳୀଟି ହରିଣର ଗୋଟିଏ ଛୁଆକ୍ର ବାହାରୁକୁ ଆଣିବାର ଦେଖ୍‌ ମାଙ୍କଡ଼ଟି 
ପଚାରିଲା, ଆଉ ଗୋଟାଏ ଗଲା କୁଆଡ଼େ ? 

ଶିଆଳୀ କହିଲା, ଆଉ ଗୋଟେ ଯାଇଛି ମୋ ପିଲାଙ୍କ ସଙ୍ଗରେ ବାହାରକୁ 
ବ୍ରଲିବାକୁ । ଆମ ଏଇ ବଣର ଘରଦ୍ଧାର ସବୁ ଦେଖବାକୁ । 

ମାଙ୍କଡ଼ଟି ରାଗିଯାଇ ସଙ୍ଗେସଙ୍ଗେ ଶିଆଳର କାନ ଦୂଇଟାକୁ କାମୁଡ଼ି ଛଣ୍ଡାଇ 
ଥୁ ଥୁ କରି ମାଟି ଉପରକୁ ଫୋପାଡ଼ି ଦେଇ କହିଲା, ଆଜିଠାରୁ ତମେ କାନକଟା 
ଶିଆଳ ପଣ୍ଡିତ ହେଲ । ହରିଣୀଟିକି ଠକି ତାର ଗୋଟିଏ ଛୁଆକୁ ପାଟିରେ ପକାଇ 
ପେଟଭରି ଖାଇ ଯେମିତି ଆରାମ କରୂଥ୍ଲ ସେଇଟା ଯେମିତି ତୁମେ ଜୀବନ ସାରା 
ନଭୁଲ ! 

ହରିଣୀଟି କହଲା, ଶିଆଳ ପଡଶ୍ତିତଙ୍କ ପେଟଟାକୁ ଭଲକରି ଫୁଟାଇଦେବି 
କି? 

ମାଙ୍କଡ଼ କହିଲା, ସଇତାନର ପେଟ ଫୁଟାଇ ଦେଲେ ଅବଶ୍ୟ ଭଲହେବ, 
କିନ୍ତ ତା ଏବେ କରିବା ଦରକାର ପଡ଼ିବନାହିଁ । ଛାଡ଼ିଦିଅ । କାନକଟା ହୋଇ ରହିଥାଉ । 
ସମସ୍ତେ କହିବେ କାନକଟା ପଣ୍ତିତ । ଏଇଟାହିଁ ତ ଠିକ୍‌ ଉଚ଼ିତ ଶାସ୍ତି । 

ସେ ବଣର ରାଜା ହେଉଛନ୍ତି ବ୍ରଢ଼ାସିଂହ | ସେ ତାଙ୍କ ପ୍ରଜାମାନଙ୍କ ମଙ୍ଗଳ 
ଓ ଉନ୍ନତି ପାଇଁ ସଦାସର୍ବଦା ବ୍ୟସ୍ତ ରହୁଥ୍‌ଲେ | 

ଦିନେ, ନିତିଦିନପରି ସେ ତାଙ୍କ ପ୍ରଜାମାନଙ୍କ ସମସ୍ୟା, ହାନିଲାଭ 
ବୃଝିବାପାଇଁ ତାଙ୍କ ରାଜପ୍ରାସାଦରୁ ବାହାରକୁ ଆସିଲେ । ତାଙ୍କ ସହିତ ମଧ୍ଯ ତାଙ୍କର 
ମନ୍ତ୍ରୀ ଗଙ୍ଗା ଶିଆଳଟ ଥୁଲା । 

ଅନେକ ସମୟ ବିତିଯିବା ପରେ, ଯେତେବେଳେ ରାଜା ବୃଢ଼ାସିଂହ ତାଙ୍କ 
ମନ୍ତ୍ରୀଙ୍କୁ କୌଣସି କୌଣସି ବିଷୟରେ ସୂଚାଇ ଓ ବୁଝାଉଥ୍‌ଲେ, ସେତିକିବେଳେ 
କୁଆଡୁ ଗୋଟିଏ ଟେକା ଆସି ରାଜାଙ୍କ ମୁଣ୍ଡରେ ବାଜିଲା । ସେ ତଦ୍ଧାରା ଟିକିଏ 
ଆଘାତ ପ୍ରାପ୍ତ ହେଲେ । ଠିକ୍‌ ସେହି ସମୟରେ ରାଜାଙ୍କ କାନମୁଣ୍ଡା ପାଖଦେଇ ଆଉ 
ଗୋଟିଏ ଟେକା ସାଇଁକରି କୁଆଡ଼େ ଚାଲିଗଲା । ମାତ୍ର ତାହା ତାଙ୍କୁ ତିଳେହେଲେ 
ମଧ୍ଯ ଆଘାତ ଦେଇନଥୁଲା | 

“ଏ ସବ କ'ଣ ? କିଏ ସେ ଏ ଟେକା ଫୋପାଡ଼ୁଛ ? ' ¬ ଏକ ସମୟରେ 
ରାଜା ବ୍ରଢ଼ାସିଂହ ଓ ଗଙ୍ଗା ଶିଆଳ ଚ଼ିକଵାର କରିଉଠିଲେ । 

କିଛି ସମୟପରେ ରାଜାଙ୍କ ସିପାହୀମାନେ ଦୁଇଟା ଜୀବଙ୍କୁ ( ପ୍ରାଣୀ ) ଖୋଜି 
ରାଜାଙ୍କ ପାଖକୁ ଧରି ଆଣିଲେ ଯେଉଁମାନେ କି ଏ ଟେକା ଫୋପାଡ଼ିଥ୍‌ଲେ । 

ଯେଉଁ ପ୍ରାଣୀଟିର ଟେକା ଦ୍ଵାରା ରାଜା ଟିକିଏ ଆଘାତ ପ୍ରାପ୍ତ ହୋଇଥ୍‌ଲେ, 
ତାଙ୍କୁ ମୃତ୍ୟୁଦଣ୍ଡ ଆଦେଶ ହେଲା । 

‘ମହାରାଜ, ଅନ୍ୟ ଜନ୍ଧଟିକୁ କ୍ଷମାକରି ଦିଅନ୍ତୁ । ଅଧ୍କନ୍ଧ ଆପଣ ତା” 
ଟେକାଦ୍ଧାରା କୌଣସି ଆଘାତ ପ୍ରାପ୍ତ ହୋଇନାହାନ୍ତି, ତେଣୁ ତାକୁ ମୂକ୍ତ କରନ୍ତୁ ।” 
ଗଙ୍ଗା ଶିଆଳ ରାଜାଙ୍କୁ ଅନୁନୟ ହୋଇ କହିଲା । 

ତେଣୁ, ରାଜା ସେ ଅନ୍ୟ ପ୍ରାଣୀ (ଜନ୍ଧ) ଟିକୁ ସଙ୍ଗେ ସଙ୍ଗେ ମୁକ୍ତ 
କରିଦେବାକୁ ଆଦେଶ ଦେଲେ । 

ଠିକ୍‌ ସେତିକିବେଳେ ଗୋଟିଏ ବୃଢ଼ାମାଙ୍କଡ଼ ଖୁବ୍‌ ଜୋର୍‌ରେ ହସି ଉଠିଲା । 
ରାଜାଙ୍କୁ ଏହା ଭଲ ଲାଗିଲା ନାହିଁ । 

“ତମେ ଏମିତି କାହିଁକି ହସୁଛ କି ? ସେ ପ୍ରଶ୍ନ କଲେ । 

“ମହାରାଜ, ମତେ କ୍ଷମା କରିବେ । କାରଣ କଣ କି, ମୁଁ ଆପଣଙ୍କର 
ଏତାଦୃଶ ( ଏହିପରି ) ଠିକ୍‌ (ପ୍ରକୃତ) ବିଚାର ଦେଖି ହସି ଉଠିଲି, ଯେଣୁ ଜଣେ 


Digitized by srujanika@gmail.com 


H ୧୯ ୫ 


ପ୍ରକୃତ ଦୋଷୀ ନିର୍ବିଚାରରେ ଖସିଗଲା, ଏଣେ ଗୋଟିଏ ନିରୀହ ପ୍ରାଣୀଙ୍କୁ ମୃତ୍ୟୁଦଣ୍ଡ 
ଆଦେଶ ହେଲା ।”'-ମିକୁ ମାଙ୍କଡ଼ଟି କହି ଉଠିଲା | 

“କେମିତି ? ଟେକାଟି ମତେ ଆଘାତ ଦେଲା | ସେଥ୍ପାଇଁ ଯିଏ ଟେକା 
ଫୋପାଡ଼ିଥୂଲା ତାକୁ ଦଣ୍ଡାଦେଶ ହେଲା ।” ରାଜା ଯୁକ୍ତି ବାଢ଼ିଲେ । 

“ମହାରାଜ, ଯେଉଁମାନେ ବିଚାର ଦାୟିତ୍ବରେ ଥା'ନ୍ତିଓ ସେମାନଙ୍କର କିଛି 
ଗୋଟାଏ ଦୂରଦୃଷ୍ଟି ଥବା ଆବଶ୍ୟକ ଏବଂ ଭଲ-ମନ୍ଦର ବାଛ-ବିଚାର କରିବାର 
ସାମର୍ଥ୍ୟ ଥ୍ବା ଦରକାର ।” 

' “ଆପଣ ଏତଦ୍ଵାରା କଂ ଣ ବୂଝୁଛନ୍ତି ? ' ? ଗଙ୍ଗା-ଶିଆଳ ଜୋର୍‌ରେ ( ବଡ଼ 
ପାଟିରେ ) କହି ଉଠିଲା ! 

“ମହାରାଜ, ଆପଣଙ୍କ ଆଡ଼କ୍ର ଯେଉଁ ଜନ୍ମି ଟେକା ଫୋପାଡ଼ିଥୂଲା, 
ସତରେ ସେ କିଛି ଫଳ ପାଇବାକୁ ( ପାରିବାକୁ) ଏହାହିଁ କରିଥୂଲା, କିନୁ ଦୈବାତ୍‌ 
(ଅକସ୍ାତ୍‌) ତାହା ଆପଣଙ୍କ ମୂଣ୍ଡରେ ବାଜିଲା । ଏବେ, ଏ କ”ଣ ତା'ର ଭୂଲ 
(ଦୋଷ) ? ପ୍ରକୃତରେ ଯେଉଁ ଦୋଷୀଟି ଆପଣଙ୍କୁ ଟେକା ପକାଇଥ୍‌ଲା, ସେ 
ନିଶ୍ଚିତରୂପେ ଏହି ଅଭିପ୍ରାୟ ନେଇ ପକାଇଥ୍‌ଲା ଯେ ଏହା ଆପଣଙ୍କୁ ଘାୟଲ କରୁ 
ଏହି ଅଭିପ୍ରାୟ ନେଇ, ଆପଣଙ୍କ ମନ୍ତ୍ରୀଙ୍କ ଆଦେଶାନୁସାରେ ମାତ୍ର ତାହା ଲକ୍ଷ୍ୟଭ୍ରଷ୍ଠ 
ହେଲା । 

“କ”ଣ ? କିନ୍ୁ...କିନୁ...ତମେ ଏହା କିପରି ଜାଣିଲ ? ରାଜା 
ରାଗିଯାଇ ବଡ଼ପାଟିରେ ପଚାରିଲେ । 

“ “ମହାରାଜ, କିଛି ହେଲେ ମୋର ଅଭିଜ୍ଞ ଅନୁଭୂତ ଆଖିରୁ ବାଦଯାଏନା | 
ଯଦି ଆପଣଙ୍କ ମନରେ ସନ୍ଦେହ ରହୁଛି, ତେବେ ଆପଣ ଏ ବିଷୟରେ ( ସଂକ୍ରାନ୍ତରେ ) 
ଆପଣଙ୍କ ମନ୍ତ୍ରୀଙ୍କୁ ପ୍ରଶ୍ନକରି ( ପଚାରି) ବୁଝିପାରନ୍ତି ।”? ମିକୁ ପୂର୍ଣ୍ଣ ଆମ୍ମବିଶ୍ନାସ 
ସହକାରେ କହଉଠିଲା | 

ଗଙ୍ଗା ଶିଆଳ ଏହାଶୁଣି ସେଠୁ ଖସି ପଳାଇ ଯିବାକୁ ଚେଷ୍ଟା କରୁଥୁଲା; 
ମାତ୍ର ରାଜା ତାକୁ ଅଟକାଇ ବନ୍ଦୀକଲେ | 

ତାପରେ ରାଜା ମିକୂକୁ କହିଲେ, ˆ “ତମେ ମତେ ଏକ ଅବିଚାର କରିବାରୁ 


ବଂଚାଇ ଦେଲ। ଆଜିଠାରୁ, ତୁମେ ମୋର ଜଣେ ନୂତନ ମନ୍ତ୍ରୀଭାବେ ନିଯୁକ୍ତ ହେଇ । 
Q0 

କୃଷକଟି ପ୍ରତିଦିନ ବିଲକୁ କାମ କରିବା ପାଇଁ ଯାଏ, ଯେମିତି ଦ୍ଵିପ୍ରହର 
ହୋଇଯାଏ ସେ ହଳଛାଡ଼ି ପାଖରେ ଥ୍ବା ଏକ ଗଛପାଖରେ ବସି କିଛି ଖାଦ୍ୟଖାଏ । 

ପ୍ରତିଦିନ ସେଠାକୁ ଗୋଟିଏ ଶିଆଳ ଆସି କୃଷକଟିକୁ ଲକ୍ଷ୍ୟ କରେ । ଥରେ 
କୃଷକଟି ଖାଇପିଇ ଗଛମୂଳରେ ବିଶ୍ରାମ କରୁ କରୁ ତା” ଆଖ୍କୁ ନିଦ ଆସିଯାଇଛି । 
ଶୃଗାଳଟି ଭାବିଲା, ସତରେ ଏ କ୍ଷକଟି କେତେ ସୁଖୀମ ? ମନଭରି ଖାଦ୍ୟ ଖାଉଛି, 
ଇଚ୍ଛା ହେଲେ ବିଲରେ କାମ କରୁଛି । ନିଦଲାଗିଲେ ଗଛମୂଳେ ଶୋଇଯାଉଛି | ଯାଉଛି 
ତାକୁ ଏକଥା ପଚାରିବି । ଏହାଭାବି ସେ କୃଷକ ପାଖକ୍ର ଗଲା ଏବଂ କହିଲା ˆ ହେ 
କୃଷକ ଭାଇ, ତମେ ଯେଉଁ ରୁଟି ଖାଉଛ, ତାକୁ କେଉଁଠାରୁ ଆଣୁଛ ?”? 

କୃଷକଟି କହିଲା, “ଗହମରୁ' । 

ଶୃଗାଳଟି ପୂଣି ପଚାରିଲା, ‘ଗହମ କେଉଁଠାରୁ ଆଣୁଛ ?? 

କୃଷକ କହିଲା, “ବିଲରୁ ।” 

ଶୃଗାଳ କହିଲା, ‘ମତେ ମଧ୍ଯ ସେ ବିଲ ଦେଖାଇ ଦିଅ ।” ମୁଁ ଯାଇ ସେଠାରୁ 
ଗହମ ଆଣି ରୂଟି କରି ଖାଇବି ।” 

କୃଷକ କହିଲା, “ହଁ, ସହଜରେ କ”ଣ ଗହମ ମିଳିବ । ପ୍ରଥମେ ବିଲକୁ 
ହଳ କରିବାକୁ ପଡ଼ିବ । 

ବାସ୍‌, ଏହିକଥା ! ମୁଁ ତ ଏକାମ ସହଜରେ କରିଦେବି । 

ପୂଣି କୃଷକଟି କହି ଉଠିଲା, ନା ନା, ପୁଣି ବର୍ଷାକୁ ମଧ୍ଯ ଅପେକ୍ଷା କରିବାକୁ 
ପଡ଼ିବ ।” 

‘ତା ହେଲେ ବଷୀକୁ ମଧ୍ଯ ଅପେକ୍ଷା କରିବି ? 

“ବର୍ଷା ହେଲା ପରେ ପୁଣି ବିଲକୁ ହଳ କରିବାକ୍ର ପଡ଼ିବ ।” 

“ବାସ୍‌ । ଏହି କଥା ।” — ଶୃଗାଳ କହିଲା | 


‘ଗହମ ହେଲା ପରେ ଚାରିମାସ ତାର ଦେଖାରଖା କରିବାକୁ ପଡ଼ିବ । 
ଚାରିମାସ ପରେ ଗହମ ଯାଚିବ ।' କୃଷକ କହିଲା ! 

ଲୋଭୀ ଶ୍ଵଗାଳ କହିଲା, 'ଏତେକାମ କରିସାରିଲା ପରେ ସତରେ କଂଣ 
ମୋତେ ଚୂଟି ମିଳିବ ? 

କୃଷକ କହିଲା, ନା” ପୁଣି ଗହମକୁ ବିଲରୁ କାଟିବାକୁ ପଡ଼ିବ । ତାପରେ 
ଗହମକୁ ଭଲଭାବେ ସଫାକରି ତାକୁ ପେଶି ସେଥୁରୁ ରୂଟି ତିଆରି ହେବ ଏବଂ ସେ 
ରୂଟିକୁ ଚୂଲିରେ ସେକିବାକୁ ପଡ଼ିବ । ରୁଟି ସେକିବାକୁ ମଧ୍ଯ ତାୱ| ଦରକାର । ଚୂଲି 
ଜଳିବାକୁ ହେଲେ କାଠ ଏବଂ ରୂଟି ସହିତ ଖାଇବାପାଇଁ ତରକାରି ପାଇଁ ପରିବା 
ଏବଂ ମସଲା ଦରକାର । ପୁଣି... ।” 

ଶୃଗାଳଟି କଥା ମଝିରେ କହିଲା, ‘ବାସ୍‌, ବାସ୍‌, ବାସ୍‌ ! ତମ କାମ ତ 
ଏତେବେଳ ପର୍ଯ୍ୟନ୍ତ ସରିନାହିଁ । ଭଲା, ଏତେଗୁଡ଼ାଏ କାମ କିଏ କରିବ ? ଏମିତିଆ 
ରୂଟି ମୋର ଖାଇବା ଦରକାର ନାହିଁ ।” 

ସଙ୍ଗେ ସଙ୍ଗେ ଗଛ ଉପରେ ବସିଥ୍‌୍ବା ଏକ ଶୁଆ କହି ଉଠିଲା, 
'ଶୃଗାଳଭାଇ, ଯିଏ କଷ୍ଟଠକରେ ତାକୁ ଭଲ ସୁସ୍ଵାଦୁ ରୁଟି ଖାଇବାକୁ ମିଳେ ।” 

ଶୃଗାଳଟି କିଛି ଉତ୍ତର ନଦେଇ ସେଠାରୁ ଚୂୃପ୍ଚାପ୍‌ ଏକମୁହାଁ ହୋଇ 
ପଳାଇଗଲା । ସେଥ୍ପାଇଁ କୁହାଯାଇଛି “ “କଷ୍ଟକଲେ କୃଷ୍ଣ ମିଳେ ।” 


Qu 

ଆଜିକି ତେଇଶ ଶହ ବର୍ଷ ତଳର କଥା | ମାସିଡୋନିଆ ରାଜ୍ୟରେ ରାଜା 
ଫିଲିପ୍ସ ରାଜୁତି କରୁଥିଲେ । ତାଙ୍କର ଘୋଡ଼ା କିଣିବାର ଭାରି ସଉକ ଥୁଲା ! ଥରେ 
ସେ ଗୋଟିଏ ଘୋଡ଼ା କିଣିଥୁଲେ । ମାତ୍ର ତାହା ତାଉପରେ କୌଣସି ସବାରଙ୍କୁ ଚଢ଼ାଇ 
ଦେଉନଥୁଲା । ମାତ୍ର ତାଙ୍କର ପୁଅ ଘୋଡ଼ାର ମୁହଁକୁ ସୂର୍ଯ୍ୟଙ୍କ ଆଡ଼କୁ ବରଲାଇ ଦେଇ 
ତାଉପରେ ସବାର ହୋଇଥୁଲେ ! ଘୋଡ଼ାଟି ତାର ଛାଇଦେଖ୍‌ ଚମକୁଥୂଲା । ଏହି 
ଘଟଣାରୁ ଫିଲିପ୍ସଙ୍କର ପୁଅ ବଡ଼ ବୁଦ୍ଧିମାନ୍‌ ଓ ସାହସୀ ବୋଲି ଜଣାପଡ଼ିଥୁଲା | 
ପରେ ଏହି ପୂଅ ତାଙ୍କ ନିଜର ଶୌର୍ଯ୍ୟ, ବୀର୍ଯ୍ୟ ଓ ସାହସ ଦ୍ଵାରା ରାଜ୍ୟ ଜୟ 
ଅଭିଯାନରେ ତାଙ୍କ ନିଜରାଜ୍ୟରୁ ବାହାରି ତୂର୍କସ୍ଥାନ, ମିଶର, ଇରାନ ଆଦି ଜୟକରି 
ଆସି ପଞ୍ଜାବ ଓ ସିନ୍ଧୁରାଜ୍ୟରେ ପହଞ୍ଗଲେ | ତାଙ୍କ ସାଥ୍‌ରେ ଥୁଲେ ଷାଠିଏ ହଜାର 
ସୈନିକ, ଘୋଡ଼ା ସବାର, ତୀରନ୍ଦାଜ ଓ ପଦାତିକ । ଏମାନଙ୍କ ନିକଟରେ ଧନୁ, 
ଶର, ଢାଲ, ଭାଲା ପ୍ରଭୃତି ବିଭିନ୍ନ ପ୍ରକାରର ଅସ୍ତ୍ରଶସ୍ତ୍ର ଥୁଲା । ସେମାନେ ବାଟରେ 
କେଉଁଠି ହେଲେ ପରାସ୍ତ ହୋଇନଥୁବାରୁ ସେମାନଙ୍କର ମନୋବଳ ଖୁବ୍‌ ଦୃଢ଼ଥୂଲା । 


ସେହି ସମୟରେ ପଞ୍ଜାବରେ ପୂରୂନାମକ ଜଣେ ପରାକ୍ରମୀ ଓ ବୀରରାଜା 
ରାଜୁତି କରୁଥ୍ଲେ । ସେ ଅନ୍ୟମାନଙ୍କ ଭଳି ସହଜରେ ପରାଜୟ ସ୍ଵୀକାର 
କରିନଥୁଲେ | ଅନେକ ଛଳକପଟ କରି ତଥା ଦେଶଦ୍ରୋହୀ ସୈନିକମାନଙ୍କୁ ହାତକରି 
ସିକନ୍ଦର ତାଙ୍କ ରାଜ୍ୟଜୟ କରିଥୁଲେ ! ଏହି ସିକନ୍ଦର ଆଲେକ୍‌ଜାଣ୍ଡାର ନାମରେ 
ମଧ୍ଯ ପରିଚିତ । ସେ ସେଠାରୁ ବୈଶାଳୀ ଓ ପାଟଳିପୁତ୍ର ଅଭିମୁଖରେ ଜୟଯାତ୍ରା 
କରିବାକୁ ଇଚ୍ଛା କରୁଥୂଲେ । 


ଇତିମଧ୍ୟରେ ସେ ଶୁଣିପାରିଲେ ଯେ, ରାବି ନଦୀକୂଳରେ ଜଣେ 
ତ୍ରିକାଳଦର୍ଶୀ ସାଧୁ ମହାତ୍ମା ବାସ କରୁଛନ୍ତି । ସିକନ୍ଦର ତାଙ୍କ ସହିତ ସାକ୍ଷାତ୍‌ କରିବାକର 
ଚାହିଁଲେ । ପରଦିନ ସେ ତାଙ୍କର କେତେକ କର୍ମଚାରୀଙ୍କୁ ଏକ ସୁସଜିତ ରଥଦେଇ 
ସେଇ ମହାମ୍ବାଙ୍କୁ ଆଣିବା ପାଇଁ ପଠାଇଲେ । ସାଧୁଙ୍କ ଆଶ୍ରମରେ ପହଞ୍୍‌ ସେମାନେ 
ସିକନ୍ଦରଙ୍କର ସନ୍ଦେଶ ସେହି ସନ୍ଦ୍ର ମହାତ୍ମାଙ୍କୁ ଶୁଣାଇଲେ । 


ମହାତ୍ମାଜୀ କହଲେ- ‘ଭାଇ, ମୁଁ ଏଠି ବଣରେ ରହି ମୋର ପାରୂପର୍ଯ୍ୟନ୍ତ 
ଅଧ୍ୟାତ୍ମ ଚିନ୍ତନ, ପାରମା୍ଥିକ-ପରିପୂରି ଓ ପରମାତ୍ମାଙ୍କ ନାମ ନେବାରେ ମୋର 

ଦିନ କଟାଉଛି । ରାଜା ମହାରାଜାଙ୍କ ଭଳି ଲୋକଙ୍କ ସାଙ୍ଗରେ ମୋର ବା କି ଜାମ ? 
କର୍ମଚାରୀମାନେ ବି ଅଡ଼ୁଆରେ ପଡ଼ିଲେ | ଆଜିଯାଏ ସମ୍ରାଟ ସିକନ୍ଦରଙ୍କର ନିମନ୍ତ୍ରଣକୁ 
କେହିହେଲେ ପ୍ରତ୍ୟାଖ୍ୟାନ କରିନଥୁଲେ । ସେମାନେ ଭାବିଲେ ଫେରିଯାଇ ସମ୍ରାଟଙ୍କୁ 
କ'ଣ ବା କହିବୁ ! ଏହି ଚିନ୍ତା କରି ସେମାନେ ଭୀଷଣ ରାଗିଗଲେ ଓ ସେହି ସାଧୂଙ୍କ 
ଜବରଦସ୍ତ ନେଇଯିବାପାଇଁ ବସିଲେ । ମାତ୍ର ସେମାନେ ଆସିଲାବେଳେ ସମ୍ରାଟ 
ସିକନ୍ଦର ଜବରଦସ୍ତ ନକରିବାପାଇଁ ଆଗରୁ କହିଥୂଲେ । ସେମାନେ ଅନେକ ଅନୁରୋଧ 
କଲେ | ମାତ୍ର ସାଧୂଜଣକ ତାଙ୍କ ସାଙ୍ଗରେ ଗଲେ ନାହିଁ । 

ଡରରେ ଥରିଥରି ସୈନିକ ଓ କର୍ମଚାରୀବୃନ୍ଦ ସମ୍ରାଟଙ୍କ ଶିବିରକୁ ଫେରିଲେ । 
ସମ୍ରାଟ ସେମାନଙ୍କଠାରୁ ସବ୍ରକଥା ଶୁଣିଲେ । ସେ ମହାମତ୍ମାଙ୍କୁ ହାଜିର ହେବାପାଇଁ 
(ତାଙ୍କ ସମ୍ମୁଖରେ ) କଡ଼ା ଆଦେଶ ଦେବାକୁ ଯାଉଥ୍‌ବାବେଳେ ତାଙ୍କ ଗୁରୁ 
ଆରିଷ୍ଟୋଟଲ୍‌ଙ୍କ କଥା ମନେ ପଡ଼ିଗଲା । ଆଲେକ୍‌ଜାଣ୍ଡାରଙ୍କ ବିଶ୍ଵ ବିଜୟ ଅଭିଯାନ 
ପୂର୍ବରୁ ଆରିଷ୍ଟଟଲ୍‌ କହିଥୁଲେ, ˆ ' ଭାରତ ଏକ ବିଚିତ୍ର ଦେଶ । ଧନ-ଧୀନ୍ୟ ଓ 
ଶୌର୍ଯ୍ୟବୀର୍ଯ୍ୟରେ ଭରପୂର, କିନୁ ସେଠାରେ ଭୋଗକୁ ବିଭବ ବୋଲି ଗଣନା 
ନକରି ତ୍ୟାଗକ୍ୂ ବିଭବ ବୋଲି ଗ୍ରହଣ କରାଯାଏ । ତମେ ଦେଖ୍ବ ସେଠାକାର ଲୋକେ 
ଅଧାମ୍ମ ଟିନ୍ତନରେ ଅତୁଳନୀୟ ଅଟନ୍ତି ।” ? 

ସିକନ୍ଦର ଭାବିଲେ ଗୁରୁଙ୍କ କଥା ପରୀକ୍ଷା କରିବାର ଏହାହିଁ ଏକ ଉତ୍ତମ 
ଅବସର । ଆଦେଶ ଅପେକ୍ଷାରେ ଅପେକ୍ଷା କରିଥବା ସୈନିକ ଓ ସେନାପତିମାନଙ୍କୁ 
ସେ କହିଲେ ଯେ, ସେ ନିଜେ ଯାଇ ସାଧୁଙ୍କୁ ସାକ୍ଷାତ କରିବେ । 

ପରଦିନ ସକାଳୁ ଶହଶହ ହାତୀ ଘୋଡ଼ା ଓ ସୈନିକମାନଙ୍କୁ ସାଙ୍ଗରେ ନେଇ 
ସମ୍ରାଟ ସିକନ୍ଦର ସେ ମହାତ୍ମାଙ୍କ ପର୍ଣ୍ଣ କୁୂଟୀରରେ ପହଞ୍ଚଲେ । ଶୀତଦିନ । ଭୀଷଣ 
ଶୀତ ¦! ସେ ଦେଖ୍ଲେ କେବଳ ଖଣ୍ଡେ ଲେଙ୍ଗୁଟ ମାରି ମହାତ୍ମା ଧାନରେ ବସିଛନ୍ତି । 
ସେ ଆସି ମହାତ୍ମାଜୀଙ୍କ ସମ୍ମୁଖରେ ଦଣ୍ଡାୟମାନ ହେଲେ; ମାତ୍ର ସାଧୂଙ୍କ ଧାନ ଭାଙ୍ଗିଲା 
ନାହିଁ । ସେ ସାଧୂଙ୍କ ମୁଖମଣ୍ଡଳରୁ ଏକ ଅପୂର୍ବ ଜ୍ୟୋତି ନିର୍ଗତ ହେଉଥଲା । ଏହା 
ଦେଖ୍‌ ବିଶ୍ଵବିଜୟୀ ଆଲେକ୍‌ଜାଶ୍ଡାର ଆମ୍ମବସୁ୍‌ ତ ହେଲେ । କିଛି ସମୟପରେ ସାଧଙ୍କ 
ଧ୍ୟାନ ଭାଙ୍ଗିଲା | ସେ ନିଜ ସମ୍ମୁଖରେ ଭେଟି ସ୍ଵରୂପ ଥୁ ଆହୋଇଥ୍‌ବା ଫୁଲ-ଫଳ ଓ 

&# ୨୬ # 


ଅଷ୍ଟରନ୍‌ ଆଦିକୁ ଏକ ଥାଳିରେ ସଜା ହୋଇ ରଖାହୋଇଥ୍‌ବାର ଦେଖ୍‌ କହିଲେ 
“ଆରେ ଭାଇ, ଏ ସବ ବା ମୋର ହେବ କ'ଣ ? ଭଶୃର ଦେଇଥ୍ବା ତଟକା ଫଳ, 
ଫୁଲ ମତେ ଏଇ ଗଛମାନଙ୍କରୁ ମିଳିଯାଉଛି । ମାତା ରାବି ପିଇବା ପାଇଁ ମୋତେ 
ଦୂଧଭଳି ପରିଷ୍କାର ପାଣି ଯୋଗାଉଛନ୍ତି । ଦିନବେଳେ ସୂର୍ଯ୍ୟଦେବ ମୋତେ ଉତ୍ତାପ 
ଦେଉଛନ୍ତି । ଆଉ ରାତିରେ ମୁଁ ଯାଇ ମୋର ପତ୍ର କୁଡ଼ିଆରେ ବକଳ ଘୋଡ଼ାଇ ହୋଇ 
ଶୋଇପଡ଼ୂଚି । ଏ ସବ୍ରଥ୍‌ରେ ମୋର କିଛି ଆବଶ୍ୟକତା ନାହିଁ ।” 


ସିକନ୍ଦର କହିଲେ ଥଣ୍ଡା ପବନ ବହୁଟ଼ି, ଆପଣଙ୍କ ଶରୀରରେ 
ଖଣ୍ଡେହେଲେ ବସ୍ତନାହିଁ । ଆମ୍ଭେମାନେ ପାଞ୍ଚପାଞ୍ଟଟା ଗରମ ପୋଷାକ ପିନ୍ଧୁଚୃ ଥଣ୍ଡାରୁ 
ରକ୍ଷା ଯାଇବା ପାଇଁ । ମାତ୍ର ଆପଣଙ୍କୁ କିପରି ବା ଶୀତ ଲାଗୁନାହିଁ ?”  ମହାତ୍ମାଜୀ 
ଉତ୍ତର ଦେଲେ ˆ ହେ ରାଜା ! ଏହା ହେଉଛି ଅଭ୍ୟାସର କଥା; ଯେମିତି ଆପଣଙ୍କ 
ମୁହଁ ଓ ନାକକୁ ଥଣ୍ଡା ନବାଧୂଚ଼ି, ସେହିପରି ମୋର ଏ ସମସ୍ତ ଶରୀର ଶୀତ ସହବାର 
ଅଭ୍ୟାସ କରି ନେଇଚି ।” 


ସିକନ୍ଦର ବସି ପଡ଼ିଲେ । ଆଉ କହିଲେ“ ମହାରାଜ ! ମୁଁ ସାରାଦେଶ 
“ଜୟ କଲି, ମୋ ପାଖରେ ଅପାର ଧନ-ସମ୍ପରି । ଅସଂଖ୍ୟ ଦାସଦାସୀ ରଖ୍ଛି । ମୁଁ 
ଜାଣିପାରୁୂନି ପୂଣି କାହିଁକି ମୋ ମନରେ ଅଶାନ୍ତି ଓ ଅତୃପ୍ତି ଲାଗି ରହୁଚି, ଆହୁରି 
ଅଧ୍କ ଲାଭ କରିବାର ଲାଳସା ମୋର ବଢ଼ିବଢ଼ି ଚାଲୁଚ୍ର ।” ” ସାଧୂ ମହାରାଜ ସମ୍ରାଟଙ୍କ 
ଲଲାଟ ଉପରକୁ ଥରେ ଆଖ୍‌ ପକାଇଦେଇ କହଲେ- “ 'ହେ ଯୁବକ ସମ୍ରାଟ ! 
ଯାହାର ତୃଷ୍ଠା ବା କାମନା -ବାସନା ପରିପୂର୍ଣ ହୋଇନାହିଁ ସେ ଯେତେ ଧନୀ ହେଲେ 
ମଧ୍ଯ ମନ ଭିତରେ ଏକ ଭିକ୍ଷୁକ ସଙ୍ଗେ ସମାନ । ଏକଥା ମଧ୍ଯ ଆପଣଙ୍କ ପକ୍ଷରେ 
ସତ୍ୟ । ନିଜର ଆଶା-ଆକାଂକ୍ଷା ପୂରଣ କରିବା ପାଇଁ ଆପଣ ଏଇ ଅଛ୍ଥ କାଳ ମଧ୍ୟରେ 
କେତେ ଯେ ମହିଳାଙ୍କୁ ବିଧବା କରିଚନ୍ତି, କେତେ ପିଲାଙ୍କୁ ଯେ ଅନାଥ କରିଚନ୍ତି, 
କେତେ ଯେ ଗାଁ ଗଣ୍ଡା ଉଜ୍ାଡ଼ିଚନ୍ତି ତାର ତୂଳନା ନାହିଁ । ତଥାପି ଆପଣ ଅତୃପ୍ତ 
ଏବେ ମଧ୍ଯ ଆପଣଙ୍କ ମନରେ ଏଇ ସବ୍ର କାମ କରିବା ପାଇଁ ପ୍ରବଳ ଆକାଂକ୍ଷା ଅଛି । 
ଗୋଟାଏ କଥା “ରାଜ୍ୟଜୟ ନିଶା ।” କିନ୍ଧୁ ଏସବ୍ର କରି କି ଲାଭ | ଏସବ୍ର ଧନ- 
ସମ୍ପତ୍ତି, ସେନା -ସେନାଧ୍ଯକ୍ଷୟ ହାତ- ହତିଆର କିଛି କାମରେ ଆସିବ ନାହିଁ । ତୁମର 
ଜୀବନ ଘଡ଼ିକୁ ଏ ସବ୍ର ମିନିଟିଏ ସୁଦ୍ଧା ବଢ଼ାଇ ପାରିବେ ନାହିଁ ।” 

# ୨୭ 


ସମ୍ରାଟଙ୍କ ସାଥ୍ଗଣ ଆଶ୍ଚର୍ଯ୍ୟ ଓ ବିସ୍ପିତ ହୋଇଗଲେ ଏକଥା ଶୁଣି । କାରଣ 
କି ବଡ଼ ପରାକ୍ରମୀ ଯୋଦ୍ଧା ଓ ରାଜାମାନେ ସମ୍ରାଟଙ୍କ ନିକଟରେ ମୁଣ୍ଡ ନୂଆଁଇଥାନ୍ତି । 
ମାଦ୍ର ଆଜି ସେ ଗୋଟିଏ ଫକୀର ନିକଟରେ ହାତ ଯୋଡ଼ି ବସିରହି କହୁଚ଼ନ୍ତି ଯେ, 
ମୋର ଭବିଷ୍ୟତ କଂ ଣ ମୋତେ ଟିକେ ଦୟା କରି କହନ୍ତୁ । ସାଧୁ ଜଣକ କିଛି ସମୟ 
ମୌନ ରହିଲେ ଓ ପୂଣି କହିଲେ “ ଏଥର ଆପଣ ଉପଲବ୍ଧ କରିବାର ସୀମା 
ପାଖରେ ପହଞ୍ଛନ୍ତି । ଏବେ ଆପଣଙ୍କୁ ମାତ୍ର ତେତିଶ ବର୍ଷ, ଆଜିକୁ ଶହେ କୋଡ଼ିଏ 
ଦିନପରେ ଆପଣଙ୍କର ଏ ଏହିକ ଜୀବନ ପରିସମାପ୍ତି ଲାଭ କରିବ । ଦୈବ 
ଦ୍ରର୍ଯୋଗରୁ ଆପଣ ମଧ୍ଯ ଆପଣଙ୍କର ପରିବାର ପରିଜନଙ୍କ ସହିତ ମିଶି ପାରିବେ 
ନାହିଁ । କାରଣ ବାଟରେ ଯିବାବେଳେ ଏକ ଛୋଟିଆ ଗାଁରେ ଆପଣଙ୍କର ମୃତ୍ୟୁହେବ । 
ଜୀବନର କିଛି ସମୟ ଆପଣ ଭଗବତ୍‌ -ଭଜନ ଓ ଭଲ କାମରେ ଲଗାଇଲେ 
ଆପଣଙ୍କୁ ଶାନ୍ତି ମିଳିବ। ଆପଣ ଜୋରଜବରଦସ୍ତ କରି ଅନେକ ଧନ -ସମ୍ପରି 
କମାଇଚନ୍ତି । ଏବେ ସେ ସବୂରକୁ ଗରିବ, ଦୁଃଖୀ -ରଙ୍କି ଓ ଦୀନ-ଅସହାୟମାନଙ୍କ 
ବାଣ୍ଟି ଦିଅନ୍ତ । ଏହା କଲେ ଆପଣଙ୍କର ମଙ୍ଗଳ ହେବ । ଏହା ମଧ୍ଯ ଚିରନ୍ତନ ସତ୍ୟ 
ଯେ ଧନ ଏବଂ ଧରିତ୍ରୀ କାହାରି ସାଙ୍ଗରେ ଯା'ନ୍ତି ନାହିଁ । ମଣିଷ ଯେମିତି ଖାଲି 
ହାତରେ ଆସିଥାଏ ସେମିତି ମଧ୍ଯ ଖାଲି ହାତରେ ଏ ସଂସାରରୁ ବିଦାୟ ନିଏ । ? 
ଏକଥାର ଏକ ଗଭୀର ପ୍ରଭାବ ପଡ଼ିଲା ଆଲେକ୍‌ଜାଶ୍ଡାରଙ୍କ ଉପରେ । ଏହା ଫଳରେ 
ସେ ଯୋଜନା କରିଥ୍‌ବା ବିଜୟ ଅଭିଯାନ ବନ୍ଦ କରି ପ୍ରତ୍ୟାବର୍ଭନ କଲେ ସ୍ଵଦେଶକୁ । 
ସାଧୁ କହିଥ୍ବା ଦିନହି ତାଙ୍କର ମୃତ୍ୟହେବ-ଏକଥା ଚିନ୍ତା କରି ସେ ବି ଭୟଭୀତ 
ହେଲେ ଏବଂ ତାଙ୍କର ମନ ଭାଙ୍ଗି ପଡ଼ିଲା । କଥା ଅଛି ଜୀବନର ଶେଷ ଦିନରେ 
ତାଙ୍କ ମନୋଭାବରେ ଘୋର ପରିବର୍ଭନ ଦେଖାଗଲା । ଇତିହାସରୁ ଜଣାଯାଏ, 
ସମ୍ରାଟ ଆଲେକଜାଣ୍ଡାର ମୃତ୍ୟୁପୂର୍ବରୁ ନିଜର ସମସ୍ତଂ ସେନାପତି, ସୈନିକ ଓ 
ପାରିଷଦମାନଙ୍କୁ ଡକାଇ ଆଦେଶଦେଲେ ଯେ-ସବୁ ହୀରା, ନୀଳା, ମୋତି-ମାଣିକ, 
ବସନ-ଭୂଷଣ, ହାତୀ -ଘୋଡ଼ା-ରଥ ଓ ତାଙ୍କ ନିଜର ତରବାରିକୁ ମୃତ୍ୟୁପରେ ତାଙ୍କ 
ଶବ ପାଖରେ ସଜାଇ ରଖ୍ଦେବେ । ଆଉ ଦେଖ୍ବେ ଯେପରିକି ତାଙ୍କର ଦୁଇହାତ 
ଚାଦର ବାହାରକୁ ବାହାରିଥ୍‌ବ | ତଦ୍ଧାରା ଲୋକେ ଜାଣିପାରିବେ; ବିଶ୍ଵବିଜେତା 

ସିକନ୍ଦର ନିଜର ସମସ୍ତ ସମ୍ପତ୍ତି ଓ ବିଭବମାନ ପୃଥ୍ବୀ ଉପରେ ଛାଡ଼ିଦେଇ ଖାଲି 
ହାତରେ ଚାଲିଗଲେ । କଥା ଅଛି ବେବିଲୋନ୍‌ର ଏକ ଛୋଟ ଗାରେ ତାଙ୍କର ମୃତ୍ୟୁ 
ହେଲା ଫେରିବା ବାଟରେ । 
ମଲାବେଳେ ସିକନ୍ଦର ଯାହା କହଯାଇଥୂଲେ ତାହା ବେବିଙ୍କ ଭାଷାରେ 

ଏହିପରି — 

“ବୋଇଲେ ଏ ପିଣ୍ଡ ଗଲେ ପ୍ରାଣଛାଡ଼ି 

ନେବ ଯେବେ ମୋତେ କୋକେଇରେ ଭିଡ଼ି, 

ବେନି ପାର୍ଶ୍େ ବେନି କରକୁ ଝୁଲାଇ 

ଦେଇଥୁ୍‌ବ ତହିଁ ମଧ୍ଯରେ ଶୁଆଇ । 

ଯା” ଦେଖ୍‌ ଜାଣିବେ ଜଗତେ ସମସ୍ତେ 

ଆସିଥ୍ଲି ଫେରିଗଲି ଶୂନ୍ୟହସ୍ତେ ।” 


00 

ଶେଠ ଫକୀରଚାନ୍ଦଙ୍କ ଘର ରାମନଗର । ସେ ତାଙ୍କର ସାଧୁତା ପାଇଁ 
ଗ୍ରାମରେ ସୂପ୍ରସିଦ୍ଧ । ସେ ତାଙ୍କ ଦୋକାନରେ ଖାଣ୍ଟି ଓ ଭଲ ଜିନିଷ ବିକନ୍ତି । 


ଗରାଖମାନଙ୍କ ଭିଡ଼ ଦେଖ୍‌ ସେ ଭାବିଲେ ‘ମୋର ଜଣେ ସଚ୍ଚୋଟ ଏବଂ 
ପରିଶ୍ରମୀ ( କଷଟସହିଷ୍ପ ) ଚାକର ( ସାହାଯ୍ୟକାରୀ ବିକାଳି) ଦରକାର ।” ସେ ଏଥ୍ପାଇଁ 
ତାଙ୍କର ବଂଧୁବାନ୍ଧବ ଓ ଚିହ୍ନାଜଣା ବ୍ୟକ୍ତିମାନଙ୍କୁ, ତାଙ୍କ ପାଇଁ ଏହିଭଳି ଜଣେ ସଚ୍ଚୋଟ 
ଚାକିରିଆ ( ଭଲ ଚାକର ) ଖୋଜିଦେବା ପାଇଁ ଜଣାଇଦେଲେ । 


ଏ ଖବର ପାଉ ପାଉ ଦଳ ଦଳ ଲୋକେ ଆସି ଏହି କାମ ପାଇଁ ଭିଡ଼ 
ଜମାଇଲେ |! କେତେବେଳେ ଶେଠ୍‌ କାହାର ଚରିତ୍ରକୁ ପସନ୍ଦ କଲେନି ତ, 
କେତେବେଳେ ତାଙ୍କର ସାଧାରଣ ଶିକ୍ଷାଗତ ଯୋଗ୍ୟତା ଓ ପାଠପଢ଼ାକୁ ଅଥବା 
ଏକବାର ପାଠଶାଠର ଧାର ଧାରି ନଥୁବାରୁ ( ଅନପଢ଼ ଯୋଗୁ ) କାହାକୁ ପସନ୍ଦ 
କଲେ ନାହିଁ । 


ପରିଶେଷରେ ଶେଠ୍‌ (ମହାଜନ ) ତନିଜଣ ଯୁବକଙ୍କୁ ବାଛିଲେ । ସେମାନଙ୍କ 
ଭିତରୁ କେହି ଜଣଙ୍କୁ ହେଲେ ବାଛିବା ପାଇଁ ସେ ସେମାନଙ୍କୁ ଦିନେ ରବିବାର ସକାଳେ 
ତାଙ୍କ ଘରକୁ ନିମନ୍ତ୍ରଣ କଲେ । 

ରବିବାର ଦିନ ସେ ତିନିଜଣ ଯୁବକ ଶେଠଙ୍କ ଘରେ ଠିକ୍‌ ସମୟରେ 
ପହଞ୍ଚଲେ । 

ଶେଠମହାଜନ ସେମାନଙ୍କୁ ତାଙ୍କ ବାରଣ୍ଡାରେ ବସାଇ କହିଲେ, ମୁଁ 
ତୁମମାନଙ୍କୁ ଜଣକପରେ ଜଣେ ପାଳକରି ଡାକିବି ।”? ତା'ପରେ ସେ ତାଙ୍କର 
ବୈଠକଖାନାକୁ ଚାଲିଗଲେ । 

ପ୍ରଥମେ ଶେଠ୍‌ଜୀ ରଘୁକୁ ଡାକିଲେ । ଦୋକାନ କାରବାର ସମ୍ବନ୍ଧୀୟ 
କେତେକ ପ୍ରଶ୍ନ ତାକୁ ପଚାରି ସାରିବା ପରେ ଶେଠ କହିଲେ, ˆ କ୍ଷମା କରିବ, ତମେ 
ମନରେ କିଛି ଅନ୍ୟଥା ଭାବିବ ନାହିଁ, ମୁଁ ଏଇ ମିନିଟକରେ ଆସୃଛି ।” 

ଶେଠ ଭିତରକୁ ଯିବା ସମୟରେ ଶେଠଙ୍କର ସୁନା ହାରଟ ତାଙ୍କ ବୈକରୁ 
ଖସିପଡ଼ିବାର ରଘୁ ଦେଖ୍ଥ୍ଲା । 

# ୩୧ 


ଶେଠ ସେଠୁ ଯାଉ ନଯାଉଣୁ, ସେ ସେହି ହାରଟି ଉଠାଇ ନେଇ ତାର 
ପକେଟରେ ରଖ୍ଲା । 

ଯେତେବେଳେ ଶେଠ ସେଠି ଆସି ପହଞ୍ଲେ— ସେ ସେହି ହାର 
ସଂକ୍ରାନ୍ତରେ ତାଙ୍କୁ କିଛି ହେଲେ କହିଲା ନାହିଁ । ଅଳ୍ତସମୟ ପରେ ଶେଠ ତାକୁ କହିଲେ, 
“ ତମେ ଏଥର ଯାଇପାର । 

ତା'ପରେ ଶେଠ ଶ୍ୟାମଙ୍କୁ ଡାକିଲେ । ସେ ମଧ୍ୟ ଶ୍ୟାମ ସଙ୍ଗରେ ସେହି 
କୌଶଳ ପ୍ରୟୋଗ କଲେ । 

ଏ ଲୋକଟି ମଧ୍ୟ ଲୁଚାଇ କରି ହାରଟି ନେଇ ତା'ର ପକେଟସ୍ଥ କଲା । 

ଶେଠ ସେଠିକି ଫେରିବା ପରେ, ସେ ତାଙ୍କୁ ଏ ବିଷୟରେ ଉଁ କି ଟନ କିଛି 
ପଦେହେଲେ କହିଲା ନାହିଁ । 

ଶେଷରେ ଶେଠମହାଜନ ଭୋଳାକୁ ଡାକିଲେ । ଆହୁରି ଥରେ ତାଙ୍କର 
ବେକର ସୂନାହାରଟିକୁ ଜାଣିଶୁଣି ଖସାଇ ପକାଇଲେ ଓ ଏ ସଂକ୍ରାନ୍ତରେ କିଛି ନ 
ଜାଣିଥ୍‌ବାର ଛଳନା କଲେ ଆଉ ଘରଭିତରକ୍ୁ ଚାଲିଗଲେ । 

ଭୋଳା ହାର ( ଚେନ୍‌) ଟିକୁ ଦେଖ୍ଥୂଲା । ସେ ଏହାକୁ ସାଉଁଟି ନେଇ ଟେବୁଲ 
ଉପରେ ଥୋଇଦେଲା | ଯେତେବେଳେ ଶେଠ ଆସି ସେଠି ପହଞ୍ଲେ, ଭୋଳା 
କହିଲା, ˆ‘ ଆପଣଙ୍କ ଚେନ୍‌ଟା ଆପଣଙ୍କ ବେକରୁ ଗଳି ପଡ଼ିଥୁଲା | ହେଇଟି ଏଇ ।” 
ଏହାକହି ସେ ଟେବୂଲ୍‌ ଉପରେ ଥୁଆ ଯାଇଥ୍‌ବା ହାରଟି ଆଡ଼କୁ ତାର ଅଙ୍ଗୁଳି ନିଦଦଶ 
କଲା । 

ଶେଠମହାଜନ ପଚାରିଲେ, “ ‘ତମେ କାହିଁକି ଏଇଟି ନିଜେ ନେଇ ଗଲନି 
ବା ରଖୁନେଲନି ?”' ମୁଁ ଏଇଟି କେତେବେଳେ ମୋ ବେକରୁ ଖସିପଡ଼ିଛି ଠିକ୍‌ କରି 
ଜାଣେନି ବା ମନେ ପକାଇପାରୁନି କି ବୂଝିପାରୁନି ।” 

‘ଶେଠଜୀ'— ଭୋଳା କହି ଉଠିଲା, ˆ ଯଦିଓ ମୁଁ ଗରିବ, ତଥାପି ମୁଁ 
ଅନ୍ୟମାନଙ୍କ ମୋଫତ୍‌ ଦିଆ ଟଙ୍କା ପଇସାରେ ଜୀବିକାର୍ଜନ କରି ବଂଚିବାକୁ ( ଜୀବନ 
ଯାପନ କରିବାକୁ ) ପ୍ରାୟତଃ ଚାହେନା ।” 

#୩୨ ୫ 


““ ମୁଁ କଠିନ ପରିଶ୍ରମକୁ ପସନ୍ଦ କରେ ଏବଂ ଏହି ପରିଶ୍ରମ ମଧ୍ୟ ମନରେ 
କିଛି ନଭାବି, ସାଧୂତା ଓ ସଚୋଟତା ସହକାରେ କରିବାକୁ ଚାହେଁ ।” 

ଶେଠ (ମହାଜନ ) ଏହାଶୁଣି ଓ ଭୋଳାର ସାଧୂତା ଏବଂ ସଚ୍ଟୋଟତା 
ବିଷୟରେ ଜାଣି ଭାରି ଖୁସି ହୋଇଗଲେ ! ସେ ସଙ୍ଗେ ସଙ୍ଗେ କହି ଉଠିଲେ, ˆ ଠିକ୍‌ 
କହିଛ, ମୁଁ ତୁମରି ଭଳି ଜଣେ ସାଧୁ -ସଟ୍ଟୋଟ- ପରିଶ୍ରମୀ ଯୁବକ ମୋର ଏକ କାର୍ଯ୍ୟ 
ପାଇଁ ଚାହେଁ ।” 

“ଆଗରୁ ଯେଉଁ ଦୁଇଜଣ ଯୁବକ ଆସିଥ୍୍‌ଲେ-ସେମାନେ ଅସାଧୁ । 
ସେମାନଙ୍କର ଆଚରଣ ବୋଧେ ଠିକ୍‌ ନାହି, ସେମାନେ ଲୋଭରେ ସୂନାହାର ପାଇବା 
ପାଇଁ ସେମାନଙ୍କର ମୂଳ ନୀତିବାଦିତାକୁ ମଧ୍ୟ ଭୂଲିଗଲେ । ବାସ୍ତବରେ, ହାରଗୁଡ଼ିକ 
ହେଉଛି ନକଲି ।”? 

“ଜାଣିଲ ପୁଅ, ସାଧୁତା ହଁ ଯେକୌଣସି ବ୍ୟବସାୟର ମୂଳନୀତି ଓ 
ମୂଳଦୁଆ । ତମେ ଯଦି ସାଧୁ ସଚ୍ଚୋଟ ହୋଇ ନଥା'ନ୍ତଓତେବେ ଏ କାର୍ଯ୍ୟଟି 
(ଚାକିରିଟି) ମଧ୍ୟ ହରାଇଥାନ୍ତ । ଯାହାହେଉ, ତୃମର ହାତଉଠାପଣ ନାହିଁ ଜାଣି 
ଓ ଦେଖ୍‌ ମୁଁ ଭାରି ଖୁସି । ତେଣୂ, ଆଜିଠାରୁ ତୁମକୁ ଏଇ କାର୍ଯ୍ୟଟି ଦିଆଗଲା । 
ତମେ ଏଠାରେ ମୋ ପୂଅପରି ରହିବ । 

ଭୋଳା ଏ ସୁଯୋଗ-ସୁବିଧା-ଚାକିରି ବା କର୍ମନିଯୁକ୍ତି ପାଇ ଭାରି ଖୁସି 
ହୋଇଗଲା । 

